

Газоўка

Сярэсук Сокалаў-Воюш

Напрыканцы 70-х — пачатку 80-х гадоў, қалі ў інстытуце гісторыі партыі рыхтавалі чарговасе выданье твораў Леніна па-беларуску, перакладчыкі сталі перад праблемай — як перакласці слова „керосиновая“ і „газовая“ прамысловасьць, қалі „керосин“ па-беларуску — газа.

Праблему вырашыў адзін малады філёляг, які бяз доўгага раздуму сказаў: *газавая прамысловасьць і газная*. Вось жа *газавая* і была той, якая датычыла газы — роднай маці слова *газоўка*.

Газоўка, газыніца, газынічка — самаробная *газавая лямпа* бяз шкла. Зробленая з бляшанкі, яна асвятляла беларускія хаты, з гільзы — партызанская зямлянка і сковы зялёнадубаўцаў.

Газоўкі яшчэ называлі *кураўкамі, капцілкамі*.

З маленства памятаю, як на зымену *газавай лямпе* са школом прыйшла электырчынасць, і людзі павышкалі лямпы. Але неўзабаве высьветлілася, што новы для вёскі род энэргіі — справа ненадзейная. Вечер блыгтаў і замыкаў драты, чамусыці почасту перагараў трансфарматар. І тады вяскоўцы вярталіся да *газоўкі*. Гэтым разам яны ўяўлялі сабой сподачак, у які наліваўся алей і ўкладаўся ніцяны кнот. Выходзіў гэткі каганец. Ад газы тут была толькі назва — *газоўка*.

Напрыканцы стагодзьдзя *газоўкі* перасталі ўжывацца нават у курных лазнях. Замест іх, у разе патрэбы, людзі карыстаюцца сьвечкамі.

Бывай, газоўка!

Галава

Антаніна Хатэнка

Хоць галавой аб съцяну біся, хоць хапайся aberuch за галаву, а з хворае галавы на здаровую ня зваліш — самі хілім галавы перад авечымі галавамі адрачэнцаў, маўляў, карона з галавы ня зваліцца.

Але і на калодку ці варта класыці нашую съветлую галаву. Здаўна ж казалі пра мудрага, адказнага чалавека захоплена — *галава!* Здаўна ўшаноўвалі гаспадара-дбайцу за галаву, і ў сям'і, і ў дзяржаве.

Цяпер на скрут галавы пнемся пад чужую ўладу, быццам самі парабіліся дзіравымі дубовымі галавамі. У іншага ж народу не знасіць было б галавы таму валадару, які з галавою кінуўся ў чужое балота бруд расхлёбваць.

Мы з галавы да ног падданыя, адданыя рабы. Прачынаемся і засынаем азираючыся на тых, хто вякамі нам дурыць галаву.

А насамрэч гісторыя нястомні і доказна даводзіць: узъняўши галаву — жыць съвятлей. Глядзіш, выйдзе, што мы на галаву вышэйшыя за тых, каму чалом б'ем празь вякі.

Але ж ня тым у нас пакуль галавы забітыя.

Ганьба

Валянцін Акудовіч

„На лезь, жаба, туды, дзе коні падкоўваюць“, — неаднойчы казаў мне бацька. Слушна казаў. Толькі хто ў наш век слухае старых!